

Врз основа на член 18 од Правилникот за доделување награди, дипломи и пофалници на учениците и просветните работници во општинските основни училишта во Општина Горче Петров, (Службен гласник на Општина Горче Петров бр. 5/2016), Комисијата за образование, наука, социјална, здравствена заштита и заштита на деца при Советот на Општина Горче Петров објавува:

КОНКУРС

доделување награди, дипломи и пофалници на учениците и просветните работници во општинските основни училишта во Општина Горче Петров во учебната 2023/2024

Наградите, дипломите и пофалниците се доделуваат на учениците и просветните работници поединечно и групно за особени постигнувања и успешни резултати во воспитно-образовната дејност.

Советот на Општина Горче Петров ги доделува следните награди:

(1) **Плакета за Првенец на генерација 2015-2024 на Општина Горче Петров за основно образование;**

Првенец на генерација на Општина Горче Петров за основно образование се избира од редот на Првенците на генерација на основните училишта.

Пријавените кандидати треба да достават:

- потврда за континуиран одличен успех по сите наставни предмети и примерно поведение во текот на школувањето и
- освоени награди, дипломи, пофалници, или признанија од натпревари по наставни предмети во текот на основното образование.

Се приложува и вреднува само највисокото постигнување на ученикот во одредената област, односно се бодува дипломата која носи најмногу бодови за секој предмет поединечно за секоја учебна година од I одделение до IX одделение.

Учениците, пријавите со соодветна документација може да ги доставуваат до општинското основно училиште во кое учат или на e-mail адреса на училиштето:_____.

Ученикот кој е прогласен за Првенец на генерација на Општина Горче Петров за основно образование добива плакета и награда (часовник, компјутер, лаптоп или др) во вредност од 15.000 ден.

(2) **Диплома за најдобар ученик за IV, V, VI, VII, VIII и IX одделение во учебната 2023-2024;**

Најдобар ученик за IV, V, VI, VII, VIII и IX одделение на Општина Горче Петров се избира од редот на најдобрите ученици за IV, V, VI, VII, VIII и IX одделение од основните училишта на Општина Горче Петров.

Пријавените кандидати треба да достават:

- потврда за одличен успех по сите наставни предмети и примерно поведение во тековната учебна година и

- освоени награди, дипломи, пофалници, или признанија од натпревари по наставни предмети во тековната учебна 2023-2024 година.

Се приложува и вреднува само највисокото достигнување на ученикот во одредената област, односно се бодува дипломата која носи најмногу бодови за секој предмет поединечно за тековната учебна година.

Учениците пријавите со соодветна документација може да ги доставуваат до општинското основно училиште во кое учат или на e-mail адреса на училиштето:_____.

Учениците кои се прогласени за најдобри ученици за IV, V, VI, VII, VIII и IX одделение добиваат посебни дипломи и награди (часовник, таблет, енциклопедија и др) во вредност од 5.000ден.

(3) Посебни Пофалници за постигнат особен успех во определени области како на пример спортот, музичката или ликовната уметност и др во учебната 2023-2024.

Посебна Пофалница за постигнат особен успех во определени области како на пример спортот, музичката или ликовната уметност и др. се доделува поединечно или групно на ученици и/или просветни работници кои постигнале успехи во одредени области, имаат освоено награди, дипломи и признанија и ја промовираат Општината Ѓорче Петров.

Пријавените кандидати треба да достават

- освоени награди, дипломи, пофалници, или признанија од натпревари по наставни предмети за тековната учебна 2023-2024 година.

Учениците пријавите со соодветна документација може да ги доставуваат до општинското основно училиште во кое учат или на e-mail адреса на училиштето:_____.

Просветните работници пријавите со соодветна документација ги доставуваат до Комисијата за образование, наука, социјална, здравствена заштита и заштита на деца при Советот на Општина Ѓорче Петров.

Учениците и просветните работници кои се прогласени за постигнат особен успех во определени области добиваат посебна диплома и награда (поврзана со областа за која се наградени) во вредност од 5.000ден.

(4) Награда за истакнат просветен работник во учебната 2023-2024.

Награда за истакнат просветен работник се доделува на вработените (наставниот кадар во предметна и одделенска настава и стручните служби) во основните училишта за постигнат успех во воспитно- образовниот процес.

Награда за истакнат просветен работник може да се додели на вработен кој има најмалку 3 години работно искуство во образовна институција и на кој последните три години не му била доделена награда за истакнат просветен работник.

Пријавените кандидати треба да достават

- оцена од последната интегрална евалуација,
- оцена добиена од Бирото за развој на образованието,

- потврда за учество во проекти на меѓународно, републичко или општинско ниво поддржани од Министерството за образование и наука, општината или други образовни институции во последните три години,
- стекнати сертификати од стручно усвршување, семинари, курсеви и симпозиуми од овластени институции во последните три години,
- стекнати сертификати како обучувач или десеминатор во последните три години и
- освоени награди, дипломи, пофалници, или признанија како ментор на ученици во последните три години

Се вреднува само највисокото достигнување на просветниот работник во одредената област, односно се бодува дипломата која носи најмногу бодови за секој секој ученик поединечно на кој наставникот му бил ментор.

Просветните работници пријавите со соодветна документација ги доставуваат до Комисијата за образование, наука, социјална, здравствена заштита и заштита на деца при Советот на Општина Ѓорче Петров .

Кандидатите пријавите треба да ги достават во затворен плик на кој треба да стои: За Конкурс за доделување награди, дипломи и пофалници на учениците и просветните работници во општинските основни училишта во Општина Ѓорче Петров.

Истакнатиот просветен работник добива плакета и награда во вредност од 25.000ден.

Кандидатите за конкурсот треба да достават копии од документите (награди, дипломи, пофалници, сертификати и др.) По завршувањето на конкурсот Општина Ѓорче Петров нема обврска да ги врати документите на пријавените кандидати.

Конкурсот трае до 24.06.2024

Бр.
Од 31.05.2024 Скопје

Комисијата за образование,
наука, социјална, здравствена
заштита и заштита на деца
Советот на Општина Ѓорче Петров